
Skandaproktam Shivarahasyabhashah

ಸ್ಕಂದಪ್ರೋಕ್ತಂ ಶಿವರಹಸ್ಯಾಭಾಷಃ

Document Information



Text title : Skandaproktah Shivarahasyabhashah

File name : shivarahasyAbhAShaHskandaproktaM.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 11 -
jaigIShavyaskandasaMvAde dvAdashAMshasaNkhyAkathanam | 4-64||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಸ್ಕಂದಪ್ರೋಕ್ತಂ ಶಿವರಹಸ್ಯಾಭಾಷಃ



- ಶಿವರಹಸ್ಯೇ ಜೈಗೀಷವ್ಯಸ್ಕಂದಸಂವಾದೇ -
ನಮಸ್ಕೃತ್ವಾಪ್ತಮೇಯಾಯ ಮಹಾದೇವಾಯ ಶಂಭವೇ .
ದೇವೀಂ ಗಜಾನನಂ ದೇವಂ ಶೈವಾಚಾರ್ಯಾನಕಲ್ಮಷಾನ್ .. 4..
ಮಾಹೇಶಾಂಶಃ ಪ್ರಥಮತೋ ನಾಮ್ನಾಸೌ ಮುನಿಸತ್ತಮ .
ಜೇಗೀಷವ್ಯ ಪ್ರಸಾದಂತೇ ಮಹೇಶಸ್ಯ ಸಮಾಗಮಃ .. 5..
ಗಣಾನಾಂದೇವಸಂಘಾನಾ ಮುನೀನಾಂಚ ಸಮಾಗಮಃ .
ಮಯಾ ಪ್ರಸಾದಿತೋ ದೇವಸ್ತೋತ್ರವರ್ಯಣ ಸತ್ತಮ .. 6..
ಕೈಲಾಸವರ್ಣನಂಚೈವ ವಿಚಿತ್ರಂ ಶ್ರೀಮಹೇಶಿತುಃ .
ದೇವ್ಯಾ ಮಹೇಶಸಂವಾದಃ ಕೌತುಕೇನ ನಗೋತ್ತಮೇ .. 7..
ಚರಿತ್ರಂ ಶಿವಯೋಸ್ತತ್ರ ವಿಚಿತ್ರಂ ಭೂಧರೋತ್ತಮೇ .
ಕೈಲಾಸೇಶ್ವರವೂಜಾ ಚ ಮಹೇಶೇನ ಪ್ರಕಲ್ಪನಂ .. 8..
ದ್ವಾರಪ್ರಾಕಾರರಚನಾ ಗಣಾನಾಂ ಸ್ಥಾನಕಲ್ಪನಂ .
ಮಮ ದೇವ್ಯಾಶ್ಚ ವಿಪ್ರೇಂದ್ರ ಗಣೇಶಸ್ಯ ಮಹಾತ್ಮನಃ .. 9..
ಸಹಸ್ರಲಿಂಗಾಧ್ಯಾಯಂಚ ಕೈಲಾಸಸ್ಯ ತಪಃ ಕ್ರಿಯಾ .
ತತ್ಪ್ರಸಾದನಮೀಶೇನ ತನ್ಮೌಲೌವಸತಿಸ್ತಥಾ .. 10..
ಕೈಲಾಸಸ್ಯಾಭಿಷೇಕಶ್ಚ ಶಂಭುನಾ ಕಲ್ಪಿತೋನಗೈಃ .
ಜಿಜ್ಞಾಸಾ ಚೈವದೇವಾನಾಂದೇವ್ಯಃಪ್ರಾದುರ್ಭವಾತ್ಪುರಾಃ .. 11..
ಜ್ಞಾನಾರ್ಥಕಥನಂಚೈವ ಚಾತ್ಮಲಿಂಗಸ್ಯ ಪೂಜನಂ .
ಮಾಹೇಶೇಽಸ್ಮಿನ್ಮಹೇಶೇನಕಥಾಃಪ್ರೋಕ್ತಾಶ್ಚಿವೇನ ಹಿ .. 12..
ದಿಕ್ಸಂಖ್ಯಯಾ ಮುನಿಶ್ರೇಷ್ಠ ಕಥಿತೋಽಯಂ ಸಹಸ್ರತಃ .
ದ್ವಿತೀಯಾಂಶೋಭವೋನಾಸ್ನಾತಸ್ಮಿನ್ನೋಕ್ತಂಹರೇಣಹಿ .. 13..
ದೇವ್ಯಾಶ್ಚೈವ ತಪಶ್ಚರ್ಯಾ ಮಣಿದ್ವೀಪಾಗಮಸ್ತಥಾ .
ಕಲ್ಪವಾಟೀರಮ್ಯನೀಪವನದ್ವೀಪೋಪವಣೇನಂ .. 14..
ಚಿಂತಾಮಣಿಮಹಾಸೌಧವರ್ಣನಂ ಶ್ರೀಪುರಸ್ಕಚ .
ತಸ್ಮಾತ್ಕೈಲಾಸಗಮನಂ ಕಾಮೇಶಸ್ಯ ವಪುರ್ಧರಃ .. 15..
ಕಾಮೇಶಯಾ ಚ ದೇವ್ಯಾಚ ತತ್ರ ನಿತ್ಯಮವಸ್ಥಿತಿಃ .

ಹಿಮಾಚಲಾಗಮಶ್ಚೈವ ದೇವ್ಯಾಸ್ತತ್ರ ಗತಿರ್ಮುನೇ .. 16..
ದೂರ್ವಾಸಸೋಮಹಿಮ್ನಶ್ಚ ಕಥನಂ ತತ್ತಪಃಕ್ರಿಯಾ .
ದ್ವಿತೀಯೇ ಭವಸಂಜ್ಞೇತತ್ರ ಕಥಿತಂ ಶಂಕರೇಣಹಿ .. 17..
ಸಹಸ್ರತ್ರಿತಯೇನೈವ ಶ್ಲೋಕಸಾರ್ಥೇನ ಶಂಕರಃ .
(ಶ್ಲೋಕಸಾರ್ಥೇನ ಸಾಹಸ್ರತ್ರಿತಯೇನೈವ ಶಂಕರಃ) .
ಹರಸ್ತಿ ತೀಯೋ ದೇವೇನ ಕಥಿತೋಂಶೋ ಮುನೀಶ್ವರಾಃ .. 18..
ತಸ್ಮಿನ್ಮನಿಪ್ರಾರ್ಥನಯಾ ವ್ಯಾಸೇನಪರಿಕೀರ್ತನಂ .
ಗಾಯತ್ರಯಾಶ್ಚ ತಪಶ್ಚರ್ಯಾ ದೇವ್ಯಾಗಮನಮುತ್ತಮಂ .. 19..
ಗಣಾನಾಂಪ್ರೇಷಣಶ್ಚೈಚ ತೀರ್ಥೇಶಮಹಿಮಾ ತಥಾ .
ಶ್ರೀಶೈಲಮಹಿಮಾ ಚಾಪಿ ಮಾನಸಾರ್ಚನಕಲ್ಪನಂ .. 20..
ಜನಕಸ್ಯ ಚ ಸಂವಾದೋ ಯಾಜ್ಞವಲ್ಕ್ಯೇನ ಶಂಕರಃ .
ಪದ್ಮಾವತ್ಯಾ ರತ್ನನಿಧೇಸ್ಸಂವಾದಃ ಪರಮಾದ್ಭುತಃ .. 21..
ತಸ್ಪೋತ್ತರಾರ್ಥೇಚಾಂಶಸ್ಯ ಪೂಜಾರತ್ನನಿಧೇಸ್ತಥಾ .
ಶಿವಸ್ಯ ದೇವದೇವಸ್ಯ ಮಹಾದೇವಸ್ಯ ಶೂಲಿನಃ .. 22..
ಯಮಲೋಕಸ್ಯ ವೃತ್ತಾಂತೋ ದೇಶನಂ ಶಿವಯೋಸ್ತಥಾ .
ಸಂವಾದೋ ಭಸ್ಮರುದ್ರಾಕ್ಷಧಾರಣೇ ಮಹಿಮಾಪಿ ಚ .. 23..
ಗಂಗಾಯಾ ನರ್ಮದಾಯಾಶ್ಚ ವರಪ್ರಾಪ್ತ್ಯಪವರ್ಣನಂ .
ಮಾಹೇಶ್ವರವ್ರತಶ್ಚೈವ ವರ್ಣನಂ ಶ್ರೀಮಹೇಶಿತುಃ .. 24..
ಶೈವಾರ್ಚನಾದಿಕಥನಂ ಶಿವಧುಂಡಿಚರಿತ್ರಕಂ .
ತ್ರಯಸ್ತಿಂಶತ್ಸಹಸ್ರೇಣ ಸಂಖ್ಯಯಾ ಪುರೋಕ್ತ ಏವಹಿ .. 25..
ಚತುರ್ಥಶ್ಶಿವಸಂಜ್ಞೋಹಿ ಚಾಂಶಸ್ನಾಕ್ಷಾಭಿವೋದಿತಃ .
ಬೃಹಜ್ಜಾಬಾಲಧರ್ಮಾದಿಕಿಥನಂ ದಶಕಸ್ಯ ಹಿ .. 26..
ಭಸ್ಮಸ್ತಾಕ್ಷಮಹಿಮಾ ಶಿವಲಿಂಗಾರ್ಚನಸ್ಯ ಚ .
ಮಹಿಮಾ ಶಿವಭಕ್ತಾನಾಂ ಶೈವಾನಾಂ ಭೋಜನೇಽಪಿಚ .. 27..
ಶಿವಕ್ಷೇತ್ರನಿವಾಸಸ್ಯ ಕಥನಂ ಬಿಲ್ವಪೂಜನಾತ್ .
ಪೂಜಾಪ್ರಭಾವಕಥನಂ ತಸ್ಮಿನ್ನಂಶೇ ಪ್ರಕೀರ್ತಿತಂ .. 28..
ಚತುಸ್ಸಹಸ್ರತಸ್ಸಂಖ್ಯಾ ದೇವದೇವೋದಿತಾ ಶುಭಾ .
ಭರ್ಗೋನಾನ್ನಾ ಪಂಚಮಾಂಶಃ ಕಥಿತೋಽತ್ರಶಿವೇನಹಿ .. 29..
ಜ್ಯೋತಿರ್ಲಿಂಗದ್ವಾದಶಾನಾಂ ಮಹಿಮಾ ತತ್ರ ಕೀರ್ತಿತಃ .
ವಾಮದೇವೋಪದೇಶಶ್ಚ ಶ್ರುತಿಸಿದ್ಧಾಂತ ಕೀರ್ತೇನಂ .. 30..
ಗಂಗಾಸಾಗರಮಾಹಾತ್ಮ್ಯಂ ಪ್ರಭಾಸೇ ಪುಷ್ಕರಸ್ಯಚ .

ಹರಿದ್ವಾರಪ್ರಭಾವಶ್ಚ ಬಿಲ್ವಮೂಲಾರ್ಚನಸ್ಯ ಚ .. 31..
ಸಹಸ್ರನಾಮಕಥನಂದೇವದೇವಸ್ಯ ಶೂಲಿನಃ .
ಮಹಿಮಾ ದೇವದೇವೇನ ಕಥಿತೋಽಪ್ತಿ ವಿಶೇಷತಃ .. 32..
ಶಿವಾಯೈಷಟ್ಸಹಸ್ರೋಽನ್ಯ ಕಥಿತೋ ಮುನಿಸತ್ತಮ .
ಶಂಕರಾಂಶಸ್ತತ್ಷಷ್ಟೋ ದಿಕ್ಸಂಖ್ಯಾ ಕ್ರಮಸಂಖ್ಯಯಾ .. 33..
ಕಥಿತಶ್ಶ್ರೀಮಹೇಶೇನ ತಸ್ಮಿನ್ನುದ್ರೋಪವರ್ಣನಂ .
ಶಿವಲಿಂಗಾರ್ಚನಸ್ಯಾಪಿ ಭಸ್ವರುದ್ರಾಕ್ಷಧಾರಿಣಾಂ .. 34..
ಮಹಿಮಾ ಶಾಂಭವಾನಾಂಚ ಕಥಿತೋ ವಿಸ್ತರೇಣಹಿ .
ನಿದಾಘಖುಭುಸಂವಾದಷಷ್ಠಾಂಶೋ ಜ್ಞಾನವಿಸ್ತರ .. 35..
ಉಗ್ರೋ ನಾಮ್ನಾ ಸಪ್ತಮೋಽತ್ರ ಕಥಿತಶ್ಶಂಕರೇಣ ಹಿ .
ದೇವಸ್ಯ ದೇವ್ಯಾ ಸಂವಾದೋ ನಾಮಸಾಹಸ್ರಕೀರ್ತನಂ .. 36..
ಅವಿಮುಕ್ತಪ್ರಶಂಸಾ ಚ ಶತರ್ಚನತಪಃಕ್ರಿಯಾ .
ನಾಮ್ನಾಮಷ್ಟೋತ್ತರಾಖ್ಯಾನಂ ಮಹಿನ್ನಮಥವೇಹರೇಃ .. 37..
ಪುಷ್ಪದಂತಮಹಿಮ್ನಾಖ್ಯಾಕಥನಂ ತತ್ರ ಸತ್ತಮ .
ಕಾಟಕೋಟರಜಾಖ್ಯಾನಂ ಕ್ಷೇತ್ರಾಣಾಂ ಮಹಿಮಾ ತಥಾ .. 38..
ಶ್ರೀಶೈಲಸ್ಯಾರುಣಾದ್ರೇಶ್ಚ ತಥಾವೃದ್ಧಾಚಲಸ್ಯಚ .
ಶ್ರೀಭೀಮದ್ವಕ್ಷಿಣಕೈಲಾಸಮಾಹಾತ್ಮ್ಯಪಿ ವಿಸ್ತರಾತ್ .. 39..
ಪುಂಡರೀಕಪುರಸ್ಯಾಪಿ ಕಾಂಚಯಾಶ್ಶ್ರೀಮಹಿಮಾದ್ಭುತಃ .
ಕುಂಭಘೋಣಪ್ರಶಂಸಾಚತಥಾಮಧ್ಯಾರ್ಜುನಸ್ಯ ಚ .. 40..
ಚತುರ್ದಶಸಹಸ್ರೇಣ ಕಥಿತೋಽತ್ರಶಿವೇನಹಿ .
ಭೀಮೋಽಷ್ಟಮೋಮಹಾಂಶೋಽತ್ರಕಥಿತೋವಿಸ್ತರೇಣಹಿ .. 41..
ದಿಬ್ಬಾಗಸಂಖ್ಯಯಾ ಚೈವ ಸಹಸ್ರೇಣ ಮುನೀಶ್ವರ .
ಪಾತಾಲಲೋಕಲಿಂಗಾನಾಂ ಮಹಿಮಾಕಥನಮ್ಮುನೇ .. 42..
ಶ್ರೀಹಾಟಕೇಶಮಹಿಮಾ ಶೇಷಸ್ಯಾತತ್ರತಪಃಕ್ರಿಯಾ .
ಪ್ರಸಾದಶ್ಚ ಮಹೇಶೇನ ತಸ್ಯ ಭೂಭಾರಧಾರಣೇ .. 43..
ಸದಾಶಿವೋಂಶೋ ನವಮಸ್ತಸ್ಮಿಂಛಂಭೋಃಕಥಾನಂ .
ಶಿವೇನೋಕ್ತಂ ಮಹಾದೇವ್ಯೈ ನಾಮಸಾಹಸ್ರಮುತ್ತಮಂ .. 44..
ಕಲೌ ಶೈವಸಮಾಚಾರಪ್ರಮಾಣೇನ ವಿಮುಕ್ತಿದಂ .
ಈಶ್ವರಾಂಶೋಽತ್ರ ದಶಮೋ ದಶಧರ್ಮಾನುಕೀರ್ತನಂ .. 45..
ಬಿಲ್ವಾರ್ಚನಂ ರುದ್ರಜಪಃ ಪಂಚಾಕ್ಷರಮಹೋದಯಃ .
ಶಿವಲಿಂಗಾರ್ಚನಸ್ಯಾಪಿ ಭಸ್ವರುದ್ರಾಕ್ಷಕೀರ್ತನಂ .. 46..
ಶಾಂಭವಾನಾಂ ಶಿವಕ್ಷೇತ್ರೇಶೈವಭಕ್ತಾರ್ಚನಂತಥಾ .

ಶಿವನಾಮ್ನಸ್ತೃತೇಶ್ಚಾಪಿ ದಶಮೇ ಮಹಿಮಾತು ಯಃ .. 47..
ತಸ್ಮಿನ್ನಕೀರ್ತಿತೋವಿಪ್ರಶಂಕರಸ್ಯಾಖ್ಯಾಸಂಖ್ಯಯಾ .
ಏಕಾದಶೋ ಮಹಾದೇವಃ ಪ್ರೋಕ್ಷೋಂಶಶ್ಯಂಭುನಾತದಾ .. 48..
ಮನ್ನೇತ್ರಕ್ರಮಸಂಖ್ಯಯಾತಶ್ಶಿವಪೂಜಾಕ್ರಮಾತ್ಮಕಃ .
ಅಭಿಷೇಚನಿಕಾನಾಂಚ ಫಲಂ ಪುಷ್ಪೇಷುಕೀರ್ತನಂ .. 49..
ಭಕ್ತಿನಾಂದಶಕಾನಾಂಚ ಕೀರ್ತನಂ ಪೂಜನೇ ತಥಾ .
ಮುನಿಸಂಖ್ಯಯಾ ಗ್ರಂಥಶ್ಚ ಈಶೋ ನಾಮ್ನಾತ್ರ ದ್ವಾದಶಃ .. 50..
ಶಿವನಾಮ್ನಾಂ ಸಹಸ್ರಸ್ಯ ಕೀರ್ತನಂ ತತ್ರ ಕೀರ್ತಿತಂ .
ಪ್ರಸಾದಶಂಕರಸ್ಯಾಪಿ ಮಮೈವಾನುಗ್ರಹಾತ್ಮಕಃ .. 51..
ಶಿವರತ್ನಾಕರಕಥಾಮಾಹಾತ್ಮ್ಯಂ ಮುನಿತೋಷಣಂ .
ಏತದಧ್ಯಾಯಸಾಹಸ್ರೈಃ ಕೀರ್ತಿತಂ ಶ್ರೀಶಿವೇನ ಹಿ .. 52..
ದೇವೈ ದೇವೇನ ಕಥಿತಂ ರಹಸ್ಯಂ ಶಿವಸಮ್ಮತಂ .
ಸದಾಶಿವಸಮೋ ದೇವೋ ನಾಸ್ತಿ ಲೋಕತ್ರಯೇಷ್ವಪಿ .. 53..
ತಥಾ ಶಿವರಹಸ್ಯೇನ ತುಲ್ಯಮನ್ಯನ್ನವಿದ್ಯತೇ .
ಶೈವಸಾರಮಹಾರತ್ನರಕ್ಷೋಶೋಽಯಂ ಮುನಿಸತ್ತಮ .. 55..
ಪುಣ್ಯೋಽಯಂ ಪಾವನಶ್ಚಾಯಂ ಭಕ್ತಿಸಾರಕಥಾಶ್ರಯಃ .
ಸಂಸಾರಾಯಾಸಧರ್ಮಾಣಾಂ ಕಥನೇನ ವಿವರ್ಜಿತಂ .. 56..
ವರ್ಣಾಶ್ರಮವಿಚಾರಾದಿಕಥಾಶ್ರಮವಿವರ್ಜಿತಃ .
ಅತ್ಯಾಶ್ರಮೋಕ್ತಧರ್ಮಾಣಾಮಾಕರೋಽಯಂ ಮಹಾಮುನೇ .. 57..
ನಾನಾಕಥಾಸುಧಾಶ್ಚೈವಾಃ ಪರಮಾನಂದನಿರ್ಭರಾಃ .
ದೇವೈ ದೇವೇನ ಕಥಿತಾಶ್ಚತಸಾಹಸ್ರತೋಽಧಿಕಾಃ .. 58..
ಭಕ್ತೈಶ್ಚಾಪ್ಯೋಽಯಮತುಲಶ್ಚೇತಿಹಾಸವರೋತ್ತಮಃ .
ಶೈವಸಾರಕಥಾರತ್ನಂ ಸರ್ವಸ್ವೋಽಯಂ ಮುನೀಶ್ವರಾಃ .. 59..
ಸ್ಕಂದೇ ಗಜಾನನೇ ಗೌರ್ಯಾಂ ಯಥಾಪ್ರೀತಿರ್ಮಹೇಶಿತು .
ತಥಾ ಶಿವರಹಸ್ಯೇಽಪಿ ಗೋಪ್ಯಂ ಗೋಪ್ಯಮಿದಂ ಶುಭಂ .. 60..
ನದೇಯಂ ನೈವ ವಕ್ತವ್ಯಮಾದೌ ತೇಭ್ಯಸ್ತ್ವಯಾ ಮುನೇ .
ಶಪ ಮತ್ಪದಯೋರ್ವಿಪ್ರ ನಚೇನ್ಮೂರ್ಧಾದ್ಯ ತೇ ಪತೇತ್ .. 61..
ವೇದಾಂತಸಾರಸರ್ವಸ್ವಂ ಶಿವಭಕ್ತಿಪ್ರಕಾಶಕಂ .
ದೇಯಂ ಭಕ್ತಾಯ ವಿಪ್ರಾಯ ಪುತ್ರಾಯಾತ್ಯಂತರಾಗಿಣೇ .. 62..
ವಕ್ತವ್ಯಮನಹಂಕಾರಚಿತ್ತಾಯಾತ್ಮಗುಣಾಯ ಚ .
ಶೈವಾಯ ಶಂಭೋರುತ್ಕರ್ಷಭಕ್ತಿಯುಕ್ತಾಯ ತೇ ಮುನೇ .. 63..

ಸಂವತ್ಸರೋಷಿತಾಯತ್ವಂ ಭಕ್ತಾಯಾಂತೇನಿವಾಸಿನೇ .

ತ್ರಿಣೇತ್ರಚಿಂತಾಪಾತ್ರಾಯ ನಾನ್ಯಸ್ಮೈ ಸತ್ಯಮುಚ್ಯತೇ .. 64..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಸ್ಕಂದಪ್ರೋಕ್ತಂ ಶಿವರಹಸ್ಯಾಭಾಷಃ

..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 11 -
ಜೈಗೀಷವ್ಯಸ್ಕಂದಸಂವಾದೇ ದ್ವಾದಶಾಂಶಸಂಖ್ಯಾಕಥನಂ . 4-64..

- .. shrIshivarahasyam . mAheshvarAkhyah prathamAMshaH . adhyAyaH 11 -
jaigIshavyaskandasaMvAde dvAdashAMshasankhyAkathanam . 4-64..

Notes:

Skanda ಸ್ಕಂದ details to Jaigīṣavya ಜೈಗೀಷವ್ಯ about the contents of the Text of the Śiva-Rahasyam ಶಿವರಹಸ್ಯಂ that comprises of Twelve Sections - Dvādaśāṁśa ದ್ವಾದಶಾಂಶ that are named sequentially as Māheśaḥ ಮಾಹೇಶಃ, Bhavaḥ ಭವಃ, Haraḥ ಹರಃ, Śivaḥ ಶಿವಃ, Bhargaḥ ಭರ್ಗಃ, Śaṅkaraḥ ಶಂಕರಃ, Ugraḥ ಉಗ್ರಃ, Bhīmaḥ ಭೀಮಃ, Sadāśivaḥ ಸದಾಶಿವಃ, Īśvara ಈಶ್ವರ, Mahādevaḥ ಮಹಾದೇವಃ and Īśaḥ ಈಶಃ.

Encoded and proofread by Ruma Dewan

—
Skandaproktam Shivarahasyabhashah

pdf was typeset on December 17, 2023

—

Please send corrections to sanskrit@cheerful.com

